

स्वतंत्र उपवन विभाग निर्माण करणेबाबत
मालेगांव, हिंगोली व संगमनेर

महाराष्ट्र शासन
महसूल व वन विभाग
शासन निर्णय क्र. क्रमांक:-व्हीआयपी-२००७/प्र.क्र.२६३/फ-२
मंत्रालय, मुंबई- ४०० ०३२.
दिनांक: - ०३ डिसेंबर, २००८

वाचा:-

१. प्रधान मुख्य वनसंरक्षक, महाराष्ट्र राज्य, नागपूर यांचे पत्र क्रमांक कक्ष-९/मवसे/स्वतंत्र उपवि/
प्र.क्र.४३/१४/०७-०८, दिनांक २.४.२००८
२. मुख्य वनसंरक्षक (प्रा.) औरंगाबाद यांचे पत्र क्रमांक कक्ष-६/ सांख्यिकी/ प्र.क्र.१४/१०७१/सन
०८-०९, दि.३.१०.२००८
३. मुख्य वनसंरक्षक (प्रा.) नाशिक यांचे पत्र क्रमांक कक्ष-४/ रोहयो/ स्व.उप.वि./ ३७६७/०८-०९,
दि.१७.११.२००८

प्रस्तावना :-

वनसंरक्षण व वनसंवर्धनाचे कार्य प्रभावीपणे करणे, त्यासाठी लोकांचा सहभाग प्राप्त करून घेणे, वनक्षेत्रामध्ये रोजगाराच्या अधिक संधी उपलब्ध करून देणे, वनक्षेत्रालगतच्या मानवी वस्तीत वन्य प्राण्यांचे होणारे हल्ले/अतिक्रमण रोखण्याच्या दृष्टीने प्रतिबंधात्मक उपाययोजना करणे इत्यादी बाबींसाठी प्रशासकीय दृष्टीकोनातून अधिकारांचे विकेंद्रीकरण करण्याची आवश्यकता असल्याने राज्यातील काही वनवृत्तामधील वन विभागाचे विभाजन करून या ठिकाणी स्वतंत्र उपवन विभाग निर्माण करण्याची बाब शासनाच्या विचाराधीन होती. त्यानुसार शासनाने खालीलप्रमाणे निर्णय घेतला आहे.

शासन निर्णय :-

प्रधान मुख्य वनसंरक्षक, महाराष्ट्र राज्य, नागपूर यांनी त्यांच्या संदर्भाधीन दिनांक २.४.२००८ च्या पत्रान्वये सादर केलेल्या अहवालास अनुसरून खालील ३ स्वतंत्र उपवन विभाग निर्माण करण्यास शासनाची मान्यता देण्यात येत आहे.

अ.क्र.	वनवृत्त	वन विभाग	नविन स्वतंत्र उपवन विभाग	मुख्यालय	आहरण व संवितरण अधिकारी	सविस्तर तपशिल
१	नाशिक	पूर्व नाशिक	मालेगांव	मालेगांव	उप विभागीय वन अधिकारी, मालेगांव	सहपत्र-१
२	औरंगाबाद	परभणी	हिंगोली	हिंगोली	उप विभागीय वन अधिकारी, हिंगोली	सहपत्र-२
३	नाशिक	अहमदनगर	संगमनेर	संगमनेर	उप विभागीय वन अधिकारी, संगमनेर	सहपत्र-३

वरीलप्रमाणे नवनिर्मित संगमनेर स्वतंत्र उपवन विभागामध्ये संगमनेर तालुक्यातील व सहाय्यक वनसंरक्षक, अकोले यांच्या सध्याच्या कार्यक्षेत्रातील वनक्षेत्राचा समावेश राहिल. तसेच सध्याच्या सहाय्यक वनसंरक्षक, अकोले या पदाचे नामकरण सहाय्यक वनसंरक्षक, राहुरी असे करून त्यांच्या अखत्यारित कोपरगांव, राहुरी व राहाता या तालुक्यातील वनक्षेत्राचा समावेश करण्यात यावा व त्याचे मुख्यालय, राहुरी येथे ठेवण्यात यावे.

सदर उपवन विभाग हे त्या वनवृत्ताच्या मुख्य वनसंरक्षक (प्रा.) यांच्या नियंत्रणाखाली काम करतील.

वरील स्वतंत्र उपवनविभागाचे कार्य व्यवस्थितपणे व सुरळितपणे होण्यासाठी संबंधित मुख्य वनसंरक्षक (प्रा.) यांनी योग्य ते नियोजन करावे. या उपवनविभागांच्या अखत्यारित येणा-या वनक्षेत्रातील सध्याचे कर्मचारी व अधिकारी यांना संबंधित उपवन विभागाकडेच ठेऊन मुख्य वनसंरक्षक (प्रा.) यांनी सदर उपवनविभागाच्या कार्यालयीन कामकाजासाठी आवश्यक असणारे कर्मचारी/अधिकारी, सध्या मंजूर असलेल्या कर्मचारी/अधिका-यांमधूनच उपलब्ध करून द्यावेत.

वरीलप्रमाणे स्वतंत्र उपवन विभागाची निर्मिती केल्यामुळे, अतिरिक्त पद निर्मिती, प्रशासकीय इमारती, वाहने, कार्यालयीन खर्च इत्यादी बाबींसाठी कोणत्याही प्रकारचा अतिरिक्त खर्च होणार नाही व त्यासाठी शासनाकडून वाढीव अनुदान मंजूर करण्यात येणार नाही या अटीवर सदर उपवन विभागाच्या निर्मितीस शासनाची मान्यता देण्यात येत आहे.

सदर शासन निर्णय नियोजन विभागाच्या सहमतीने व वित्त विभागाच्या अनौपचारिक संदर्भ क्रमांक २१०/०८/व्यय-१०, दि.१८.९.२००८ व अनौपचारिक संदर्भ २५३/०८/को.प्र.-५, दि.१७.१०. २००८ अन्वये प्राप्त झालेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८१२०४१५२९०७००१ असा आहे.

महाराष्ट्राचे राज्यपाल यांचे आदेशानुसार व नांवाने.

-- स्वाक्षरी--

(जे. पी. डांगे)

अपर मुख्य सचिव

महाराष्ट्र शासन

प्रति :-

१. प्रधान मुख्य वनसंरक्षक, महाराष्ट्र राज्य, नागपूर
२. अपर प्रधान मुख्य वनसंरक्षक/ मुख्य वनसंरक्षक/वनसंरक्षक (सर्व)
३. संचालक, सामाजिक वनीकरण संचालनालय, महाराष्ट्र राज्य, पुणे
४. महालेखापाल-१/२, मुंबई/नागपूर
५. संचालक, लेखा व कोषागारे, मुंबई
६. आदिवासी विकास विभाग, मंत्रालय, मुंबई
७. वित्त विभाग, मंत्रालय, मुंबई-३२
८. नियोजन विभाग, मंत्रालय, मुंबई-३२
९. ग्रामविकास व जलसंधारण विभाग, मंत्रालय, मुंबई-३२
१०. मा.मंत्री (वने)/ मा.राज्यमंत्री (वने) यांचे खाजगी सचिव
११. वनविभागातील सर्व कार्यासने १२. निवडनस्ती, फ-२ कार्यासन